




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.23 පැය 0630	දුරකථන අංකය Tel.NO	011-2887973	මගේ අංකය My NO	D/Media/Out/1445/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

- 01. තීරුබදු රහිතව මෙරටට රැගෙන එන ලද අධි එන්ජින් ධාරිතාවෙන් යුත් එකලස් කරන ලද යතුරුපැදි 04 ක් සමඟ සැකකරුවෙකු අත්අඩංගුවට - කුරුණෑගල කොට්ඨාස අපරාධ විමර්ශන කායර්ශය.**

2025.07.22 වන දින දඟවල් කාලයේ වාරියපොල පොලිස් වසමේ හම්මාලිය ප්‍රදේශයේදී කුරුණෑගල කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී ලෙස තීරුබදු රහිතව මෙරටට රැගෙන එන ලද අධි එන්ජින් ධාරිතාවෙන් යුත් එකලස් කරන ලද යතුරුපැදි 03 ක් හා වාජ අංක තහඩු සවිකර තිබූ ලියාපදිංචි නොකළ යතුරුපැදියක් සමඟ සැකකරුවෙකු අත්අඩංගුවට ගෙන වාරියපොල පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 24 ක් වන බණ්ඩාර කොස්වත්ත ප්‍රදේශයේ පදිංචිකරුවෙකි. වාරියපොල පොලිසිය වැඩිදුර විමර්ශන සිදු කරනු ලබයි.

- 02. ගිනි ගැනීමකින් පුද්ගලයෙකු මියයාම - නාරාහේන්පිට පොලිස් වසම.**

2025.07.23 වන අද දින අළුයම් කාලයේ නාරාහේන්පිට පොලිස් වසමේ 397 වත්ත ප්‍රදේශයේදී නිවසක් තුළ ගින්නක් හටගෙන ඇති බවට නාරාහේන්පිට පොලිස් ස්ථානයට ලද තොරතුරක් මත පොලිසිය විමර්ශන ආරම්භ කර ඇත.

ගින්න හටගෙන ඇති නිවසේ පුද්ගලයෙකු ගින්නට හසුව පිළිස්සුම් තුවාල ලබා සිටියදී පොලිසිය විසින් තුවාලකරු කොළඹ ජාතික රෝහලට ඇතුලත් කිරීමෙන් පසු මියගොස් ඇත.

මරණකරු වයස අවුරුදු 50 ක් පමණ වූ කුලී පදනම මත සිටි අයකු වේ.

ගින්නට හේතුව මෙතෙක් අනාවරණය නොවන අතර සිදුවීම සම්බන්ධයෙන් නාරාහේන්පිට පොලිසිය විමර්ශන සිදු කරනු ලබයි.

- 03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.**

2025.07.22 වන දින රාත්‍රී කාලයේ පැලියගොඩ පොලිස් වසමේ 90 වත්ත ප්‍රදේශයේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 400 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 23 ක් වන වත්තල ප්‍රදේශයේ පදිංචිකරුවෙකි.

පැලියගොඩ පොලිසිය වැඩිදුර විමර්ශන සිදු කරනු ලබයි.

- 04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.**

2025.07.22 වන දින සවස් කාලයේ ගුන්ඩිපාස් පොලිස් වසමේ වදුල්ලවත්ත ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද

තොරතුරක් මත වැටලීමක් සිදු කර අයිස් මන්ද්‍රවාය ග්‍රෑම් 08 මිලිග්‍රෑම් 760 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 51 ක් වන වැල්ලම්පිටිය ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

05. වන අලියෙකු පහරදීමෙන් පුද්ගලයෙකු මියයාම - තිරුක්කෝවිල් පොලිස් වසම.

2025.07.22 වන දින සවස් කාලයේ තිරුක්කෝවිල් පොලිස් වසමේ උමිරි ප්‍රදේශයේදී වන අලියෙකු පහරදීමෙන් පුද්ගලයෙකු මිය ගොස් ඇති බවට තිරුක්කෝවිල් පොලිස් ස්ථානයට ලද තොරතුරක් මත විමර්ශන ආරම්භ කරන ලදී.

මරණකරු වයස අවුරුදු 66 ක් වන සංගමන්කන්ද, තිරුක්කෝවිල් ප්‍රදේශයේ පදිංචිකරුවෙකි.

මරණකරු තමන්ගේ ගවයන්ට තණකොළ කැපීම සඳහා උමිරි ප්‍රදේශයට ගිය අවස්ථාවේදී මෙලෙස වන අලි ප්‍රහරයට ලක්වී ඇති බවට අනාවරණය වී ඇත.

තිරුක්කෝවිල් පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - මිරිහාන පොලිස් වසම.

2025.07.23 වන අද දින අළුයම් කාලයේ මිරිහාන පොලිස් වසමේ හයිලවල් මාර්ගයේ නුගේගොඩ ගුවන්පාලම මතදී මහරගම දෙස සිට කොළඹ දෙසට ධාවනය වූ ලොරි රථයක ප්‍රතිවිරුද්ධ දිසාවෙන් පැමිණි ත්‍රී රෝද රථයක් ගැටීමෙන් අනතුරක් සිදුව ඇත. අනතුරින් බරපතල තුවාල ලැබූ ත්‍රී රෝද රථ රියදුරු සහ පසුපස අසුනේ ගමන් ගත් මගියෙකු කළුබෝවිල රෝහලට ඇතුළත් කිරීමේදී මගී පුද්ගලයා මියගොස් ඇත.

මරණකරු වයස අවුරුදු 21 ක් වූ මීගමවත්ත, වත්තේගම ප්‍රදේශයේ පදිංචිකරුවෙකි.

මෘත ශරීරය කළුබෝවිල රෝහලේ මෘත ශරීරාගාරයේ තැන්පත් කර ඇති අතර මිරිහාන පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.